



# EPISTOLE

Ministry Report of TRUE LIFE CENTRE

FE  
B  
11

கிறிஸ்தவுக்குள் அன்பானவர்களே,

**இயக்குநரிடமிருந்து**

உங்களுக்கு கிருபையும் சமாதானமும் உண்டாவதாக!

கடந்த நாட்களில் கண்மணிபோல நம்மை பாதுகாத்து வழிநடத்திய கர்த்தருக்கு துதிகளை செலுத்துகிறோம். **TLC** யின் ஊழியர்களிலும் கர்த்தருடைய கிருபை நிறைவாய் தங்கியிருப்பதை நினைத்து அவரை ஸ்தோத்தரிக்கிறேன்.

ஊழியத்தின் பாதையில், இந்த புதிய ஆண்டிலே அநேக புதிய வழிகளை கர்த்தர் திறந்து தந்திருக்கிறார். 3gmission.com என்ற வலைத்தளம் **3G Mission Action Committee** யின் முயற்சியினால் சிறப்பாக விரிந்துவருகிறது.

**TLC** மூலமாக வேதபாடவுக்குப்புகள் புதிய இடங்களில் துவங்க கர்த்தர் கிருபை செய்து வருகிறார். திருச்சபைகளிலும் முறையாக வேதபாடம் நடத்த கர்த்தர் உதவிசெய்து வருகிறார். இது பற்றிய விளக்கத்தை அடுத்த இதழில் தருகிறேன்..

ஆலங்குளம் (திருநெல்வேலி) சபை குருவானவர் அருள்திரு. வில்சன் சாலமோன்ராஜ் அவர்களின் முயற்சியினாலே ஒவ்வொரு இரண்டாவது ஞாயிற்றுக்குமைகளில் வாலிபர்களுக்கான சிறப்பு ஆராதனையினை நடத்த கர்த்தர் உதவி செய்திருக்கிறார். வாலிபர்களுக்கேற்ற முறையில் நட்பு என்ற தலைப்பில் 9.1.2011 அன்று நடைபெற்ற சிறப்பு ஆராதனையில் சுமார் 80 வாலிபர்கள் பங்குபெற்றனர்.

தவறான உபதேசங்கள் மலிந்து வருகிற இந்த நாட்களில் கர்த்தரை அறிந்த மக்கள் வேதத்தை வாசித்து அதில் கூறப்பட்டுள்ள உண்மைகளை புரிந்து கொள்ள தூண்டுவது மிக அவசியமாகிறது.

**TLC** யின் ஊழியர்களை ஜெபத்தாலும் பொருளாலும் தாங்குகிற மற்றும் ஊழியங்களுக்காக தோள் கொடுக்கும் உங்கள் யாவரையும் கர்த்தர் ஆசிர்வதிப்பாராக!

உங்கள் தனி, குடும்ப மற்றும் குழு ஜெபங்களில் **TLC** யின் ஊழியங்களுக்காக ஜெபித்துகொள்ளுங்கள்

அன்பின் ஊழியத்தில்

(Rev. D. பெஞ்சமரன் ஸ்பென்)

**இயேசு எபிரெயராயினுக்க அவர்  
எப்படி அரமைக்மொழியில் பேசினார்?**

**தேன் துளி**

அழைய ஏற்பாடு எபிரெய மற்றும் அரமைக் மொழிகளில் எழுதப்பட்டது. எஸ்ஹா 4:8 - 6:18, 7:12-26, எரேமியா 10:11 மற்றும் தானியேல் 2:4 - 7:28 பகுதிகள் அரமைக் மொழியிலும் பிற பழைய ஏற்பாட்டு பகுதிகள் எபிரெய மொழியிலும் எழுதப்பட்டுள்ளன. எனவே எபிரெய மற்றும் அரமைக் மொழிகளின் வரலாற்றை அறிந்துகொள்ளுவது சாலச்சிறந்ததாகும்.

ஆதியாகமம் 6 - 9 அதிகாரங்களில் கூறப்பட்டுள்ள நோவாவின் மூன்று பிள்ளைகளின் பெயர்கள் சேம், காம், யாபேத் என்பதாகும். வெள்ளப்பெருக்குக்குப் (ஜலப்பிரளயத்திற்குப்) பின்பு இவர்களின் சந்ததியார் உலகின் பல பகுதிகளில் பரவிச்சென்றனர் (ஆதியாகமம் 10:1,5) குறிப்பாக யாபேத் சந்ததியார் ஜரோப்பா, சிறிய ஆசிய பகுதிகளில் வாழ ஆரம்பித்தனர். காம் சந்ததியார் ஆப்பிரிக்கா கண்டத்திற்கு சென்று வாழ்ந்து வந்தனர். சேம் வம் சாவழியினர் மௌச்சப்படாமியாவிலும் அரபு தேசத் திலும் வாழ்ந்துவந்தனர்.

**எபிரெய மூர்தி :** கி. மு. 2,000 ஆண்டுக்கு முன்பாக உருவான பழையான மொழியாகும். நோவாவின் குமாரனான சேமின் மகன் அர்பக்சாத், (ஆதியாகமம் 10:24) சாலாவைப் பெற்றான். சாலா ஏபேரைப் பெற்றான். ஏபேர் எபிரெயன் என அழைக்கப்பட்டு அவன் சந்ததியார் எபிரெயர் என அழைக்கப்பட்டனர். இவர்கள் ஜபிராத்து நதியும் இதெக்கேல் நதியும் இணையும் ஆற்றுப்படுகையில் வாழ்ந்து வந்தனர். இவர்கள் பேசிய மொழி எபிரெய மொழியாகும். ஆபிரகாம் இவர்கள் சந்ததியில் வந்தவராவார்.

**அரமைக் மூர்தி :** அரமைக் மொழி (Aramaic) இயேசு கிறிஸ்துவின் பேச்சுமொழியாக இருந்தது. இயேசு பயன்படுத்திய சில அரமைக் வார்த்தைகளை வேதத்தில் நம்மால் காணமுடிகிறது. அவை பலவேளைகளில் விளக்கத்தோடு குறிப்பிடப்பட்டுள்ளது. எடுத்துக்காட்டாக தலீத்தாகுமி (மாற்கு 5:41), எப்பத்தா (மாற்கு 7:34), எலோயீ! எலோயீ! லாமா சபக்தானி (மாற்கு 15:34) ஆகியவைகளாகும். இம்மொழி அசீரியர்களின் ஆட்சிமொழியாக இருந்து வந்தது. அசீரியர் வேதத்தில் (2 இராஜாக்கள் 18:26, ஏசாயா 36:11) இம்மொழியை பேசியது குறிப்பால் உணர்த்தப்பட்டுள்ளது. இம்மொழியின் ஆரம்பத்தை நோக்கும்பொழுது அது நோவாவின் குமாரன் சேம், சேமின் குமாரன் (ஆதியாகமம் 10: 22-23) ஆராம் என்பவராவார். இவர்கள் வளமான செழும்பிறை தேசத்தின் வடக்குப்பகுதியான ஜபிராத்து நதிக்கரைகளில் தங்கியிருந்தனர். இவர்கள் வாழ்ந்த இடம் பதன் ஆராம் என அழைக்கப்படுகிறது. இம்மக்கள் பேசிய மொழியே அரமைக் மொழியாகும்.

ஆபிரகாமின் மகன் ஈசாக்கும், அவருடைய மகன் யாக்கோபும் பதன் அராமிலிருந்து பெண்கொண்டிருந்ததால் அரமைக் மொழி எபிரெயரோடு ஒண்டுதேயிருந்தது.

COINS ALWAYS MAKE SOUND BUT THE CURRENCY NOTES ARE ALWAYS SILENT. SO WHEN YOUR VALUE INCREASES KEEP YOURSELF CALM AND SILENT.



இதழ் குறித்த  
விமரிசனங்கள்  
வரவேற்கப்படுகின்றன.  
-ஆசிரியர்

### வலைத்தள ஒளிபரப்பு - (WEB CASTING)

True life centre ன் 3G மின்வலைத்தளம் (Website) வழியே கருத்தரங்கம், ஆய்வரங்கம், பட்டிமன்றம், நேருக்கு நேர் போன்ற பல்வேறு நிகழ்ச்சிகளை பதிவுசெய்தும் நேரலையாகவும் (live) ஒளிபரப்ப திட்டமிட்டுள்ளோம். அதன் ஒரு பகுதியாக இந்திய திருமணச்சட்டங்கள் - கிறிஸ்தவ திருமணச் சட்டம் எனும் தலைப்பில் ஓர் நேர்முக நிகழ்ச்சியினை விரைவில் ஒளிபரப்ப உள்ளோம். இது தொடர்பாக தங்களுக்கு எழும் சந்தேகங்கள் தேவைப்படும் விளக்கங்கள் குறித்து எங்களுக்கு எழுதுங்கள். மிகச் சிறந்த சட்ட வல்லுநரைக் கொண்டு தங்களது சந்தேகங்களுக்கான விளக்கங்கள் ஒளிபரப்பப்படும். விளக்கம்பெற விரைவிர்.

### சொந்தக்கார கழுதை

- கழுதை ஒன்று ஆலய வாசலிலே இறந்து கிடந்தது. அந்த ஆலயத்தின் பாதிரியார் அருகில் உள்ள காவல் நிலையத்திற்குச் சென்று அங்குள்ள இன்ஸ்பெக்டரிடம் இது பற்றி கூறினார். “எல்லாம் சரிதான் இறந்தவர்களை அடக்கம் செய்வது பாதிரியாரின் கடமையல்லவா” என நக்கலடித்தார் இன்ஸ்பெக்டர். “உண்மைதான்... ஆனாலும் அதற்கு முன் இறந்தவரின் சொந்தக்காரர்களிடம் சொல்லவேண்டுமே! அதற்காகத்தான் இங்குவந்தேன்!” என்றாராம் பாதிரியார்!

### TRUE LIFE CENTRE BIBLE CLUB (TLBC)

வேதாகமத்தினை எனிய முறையிலே புரிந்து கொள்ள அறிந்து கொள்ள வேதாகம வகுப்புகளை **TLBC** நடத்திவருகிறது. தங்களது சபைகளில், பகுதிகளில் வேதாகம வகுப்புகள் நடத்த விரும்பினால் எங்களுடன் தொடர்பு கொள்ளுங்கள்.

வேதவரக்கியங்களை அறாய்ந்து பருந்கள்: அவைகளை உங்களுக்கு நித்தியஜீவன் உண்டென்று எண்ணுகிறீர்களே, எண்ணைக்குறித்துச் சரட்சிகொருக்கிறவைகளும் அவைகளே.(போ 5: 39)

## மெல்லத் திறந்தது மனது

### Session - 2



சார்ந்து வாழும் வாழ்வை  
விடுத்து தனிமையை  
விரும்பும் நிலை  
அதிகரித்துள்ள நிலையில்  
நாம் நம் உணர்வுகளை  
பகிர்ந்து கொள்ளும்



வாய்ப்பை இழந்துவிட்டோம். அன்பு, காதல், பாசம், நட்பு, கோபம், வருத்தம், மகிழ்ச்சி, துக்கம் போன்ற உணர்வுகளுடைய மனிதன் இதை சரியான நேரத்தில், சரியான வழியில், சரியான நபரிடம் வெளிப்படுத்த முடியாததினிமித்தம் அவை அடைக்கப்பட்ட காற்றுபோல்(bottled emotions) வேறு வடிவத்தில் வெளிப்பட ஆரம்பித்துவிட்டது. இவ்வாறு வெளிப்பட ஆரம்பிக்கும்பொழுது அவற்றிற்கு சரியான வடிகால் ஏற்படுத்தக்கூடிய நெருங்கிய உறவுகள் அல்லது நண்பர்கள் இல்லாததினாலும் ஒருவருக்காக ஒருவர் நேரத்தை செலவழிக்க இயலாத இயந்திர உலகத்தில் இருப்பதினாலும்.. கரையை உடைத்துசெல்லும் வெள்ளம்போல தவறான வழிகளில் வெளியேறி பல வித எதிர்மறை விளைவை ஏற்படுத்துகிறது.

இதற்கு அடிப்படையான ஒரு காரணம் சுயநலமாகும். ஒரு பக்கம் ஒருவருக்கு உதவி செய்தால் நேரம் வீணாகும், அல்லது என்னுடைய பணிகள் பாதிப்படையும் என்ற எண்ணமும் மறுபக்கம் எனக்கு யாரும் ஆலோசனையோ, அறிவுரையோ, கூற அவசியமில்லை. எனக்கு எல்லாம் தெரியுமென்ற ஆணவழும் இந்த பிரச்சனைகளுக்கு வழிகோலுகிறது. நாம் மனம் சார்ந்த பிரச்சனையிலிருந்து விடுபடவேண்டுமென்றால் இரண்டு படிகளை கடக்கவேண்டும்.

**முதல் படி** நான் பிரச்சனைக்குள் இருக்கிறேன் என்பதை அறிந்து, ஏற்றுக்கொள்ளவேண்டும்.

இந்த காலத்தில் மனநோய் சார்ந்த விழிப்புணர்வு அதிகமாகிக்கொண்டிருந்தாலும் இன்னும் முழுமை பெறவில்லை என நான் கருதுகிறேன்.

ஒரு கல்லூரி மாணவி என் நண்பர் மூலம் எனக்கு அறிமுகமானார். என் நண்பரை தொடர்புகொள்ளும் போதெல்லாம் அவர் மருத்துவமனைக்கு அழைத்து சென்றிருப்பதாகக் கூறுவார். அதுபற்றி விசாரித்தபொழுது பலமாதங்களாக தலைவலியினால் அவதிபடுவதாக கூறினார். எக்ஸ்ரே, ஸ்கேன், மற்றும் எல்லா பரிசோதனைகளும் முடிந்துவிட்டது. உடல் ரீதியாக எந்த குறையும் இல்லை என உறுதிசெய்துவிட்டார்கள். ஆனாலும்

தலைவலி குறைந்தபாடில்லை என்று அலுத்துக்கொண்டார். நான் ஒரு மன நல மருத்துவரை அனுகும்படி கூறினேன். அவ்வளவுதான்! என்மீது அவருக்கு அதிகமான கோபம் ஏற்பட்டது. நான் சிறிது பொறுமையாக அவருக்கு காரண காரியங்களை விளக்கினேன். இறுதியாக அதை ஏற்றுக்கொண்டார்.

சிந்தித்துப் பாருங்கள், இந்த செய்தியை அந்த கல்லூரி மாணவியிடமும் பெற்றோரிடமும் கூற அவர் எவ்வளவு பாடுபட்டிருப்பார். இன்றைக்கு மனம் சார்ந்த பிரச்சனை ஏற்படக் கூடாத ஒன்றாகவும், தவறான ஒன்றாகவும் என்னிக்கொண்டிருப்பது நம்மையே நாம் ஏழாற்றுவதாகும்.

ஆசிரியரோ, பெற்றோரோ கூறும் அறிவுரைகளும் ஒழுக்கங்களும் பிள்ளைகளுக்கு ஏற்படுத்தயதாக இல்லை எனக் கூறி தற் கொலை செய்துகொள்ளுகிறதை நாம் செய்தியின் வாயிலாக அறிகிறோம்.

**இரண்டாம்படி** பிரச்சனைக்கு தீர்வு காணவேண்டும் அல்லது அதற்கான உதவியை நாடவேண்டும்.

இதை கூறும் பொழுது பிரச்சனைக்குள் இருக்கிறோம் என்று உணரும் அனைவரும் விடுபட முயலுபவர்களே என நினைக்கலாம். ஆனால் எல்லோரும் அப்படிச் செய்வதில்லை. சிலர் மறைக்கின்றனர், சிலர் அதிலிருந்து தப்பிக்க முயலுகின்றனர்.

செல்வந்தர் ஒருவர் என்னை வீட்டிற்கு வரும்படி அழைத்தார். நான் காரணம் கேட்டபொழுது அவருடைய மகனுக்கும் மருமகனுக்கும் இடையில் உறவுப் பிரச்சனை இருப்பதாகக் கூறினார். அதுபற்றி விவரமாக அவரிடம் பேசிய பின்பாக ஒரு மன நல மருத்துவரைக் குறிப்பிட்டு அவரிடம் செல்லும்படி கூறினேன். ஸ்ரீஸ்ரீவேண்டாம், யாருக்கும் தெரிந்தால் மெண்டல் ஆஸ்பத்திரிக்கு போகிறான் என்று என்னை கேலி பேசுவார்கள். ஸ்ரீஸ்ரீ எனக் கூறினார். இருவருக்கும் பிடிக்கவில்லை எனவே விவாகரத்து செய்துவிட்டோம் என பெருமையாக பேசும் மக்களும் உண்டு. இது பிரச்சனைக்கு எல்லா வேளைகளிலும் தீர்வாகாது. இது தப்பிக்க முயலுதலாகும். நிலைமையை உணர்ந்து செயல்படும்பொழுதோ தீர்வு ஏற்பட்டு சீரடைகிறது.

(Rev. D. பென்ஷனர் ஸ்டெபன்)

உன் கை ரேகையை பார்த்து எதிர்காலத்தை நம்பி விடாதே.

ஏனென்றால் கை இல்லாதவனுக்கும் எதிர்காலம் உண்டு

- டாக்டர் A.P.J.அப்துல்கலாம்

## சீரகம் (FENNEL)

**மருத்துவ பகுதி**

சீரகம் பொதுவாக உடலுக்கு நல்லது என்று பலருக்குத் தெரியும். அதனை எந்த விஷயத்திற்கு எவ்வாறு பயன்படுத்த வேண்டும் என்று தான் தெரிவதில்லை.

- ◆ வாந்தி எடுத்தவர்களுக்கு வெறும் கடாயில் சீரகத்தைப் போட்டு வறுத்து அதில் தண்ணீர் ஊற்றி கொதிக்க வைத்த கஷாயத்தை கொடுக்க வாந்தி நிற்கும்.
- ◆ சீரகம் சேர்த்து கொதிக்க வைத்த தண்ணீரை ஆற்றவைத்து அடிக்கடி குடித்து வந்தால் அஜீரணக் கோளாறு நீங்கும்.
- ◆ சீரகத்தைப் போட்டு குளிர்ந்த தண்ணீரைக் குடித்தால் தலை சுற்றல் மயக்கம் நீங்கி விடும்.
- ◆ திராட்சைப் பழச் சாறுடன் சீரகம் கலந்து பருகி வர இரத்த அழுத்தத்தை கட்டுபடுத்தலாம்.
- ◆ அகத்திகிரையுடன் சீரகம், சின்ன வெங்காயம் சேர்த்து கஷாயம் சாப்பிட்டு வந்தால் மனநோய் குணமாகும்.
- ◆ வறுத்த சீரகத்துடன் கருப்பட்டி சேர்த்து சாப்பிட்டு வந்தால் நரம்புத் தளர்ச்சி குணமாகும்.
- ◆ சீரகத்துடன் பூண்டை அரைத்து எலுமிச்சை சாறு கலந்து குடித்து வந்தால் குடல் நோய்கள் குணமாகும்.
- ◆ சீரகத்தை உணவில் சேர்த்து கொண்டால் நன்றாக ஜீரண மாகிவிடும்.
- ◆ மந்தத்தைப் போக்கும் நெஞ்சு எரிச்சலுக்கு சீரகத்துடன் கொஞ்சம் வெல்லம் சேர்த்து கொட்டைப் பாக்களாவு சாப்பிட்டு வந்தால் நெஞ்சு எரிச்சல் குணமாகும்.
- ◆ சீரகத்தை எலுமிச்சம் பழச்சாறு விட்டு உலர்த்தி தூளாக இடித்து ஒரு டப்பாவில் வைத்துக் கொள்ளவேண்டும். இதனை தினமும் ஒரு டஸ்பூன் வீதம் சாப்பிட்டு மோர் குடித்து வந்தால் மார்பு வலி நீங்கும்.
- ◆ அபரிதமான பித்தத்தை தணிக்கும். மயக்கத்தைப் போக்கிவிடும். பித்த நீர் வாயில் ஊறுவதை நிறுத்தும்.
- ◆ சீரகத்தில் பொன் சத்து இருப்பதாகச் சித்தர்கள் கூறியுள்ளார்கள். அதனால் தான் சீரகத்தை தூள் செய்து சீரணி லேகியமாக உடல் மெலிந்தவர்களுக்கு கொடுப்பது உண்டு.

தொகுப்பு: ஐரன் ரவிந்திரநாத் : Co-ordinator, 3G Mission

**GOD knows.....**

Some flowers Grow best in the sun, others do well in the shade! God always knows what is best for us and puts us where we grow best!

## தேவனுடைய பண்டசாலை

என் ஆலயத்தில் ஆகாரம் உண்டாயிருக்கும்படி தசமபாகங்களையெல்லாம் பண்டசாலையிலே கொண்டு வராருங்கள். (மல்கி 3: 10)

ராபர்ட் என்ற போதகர் ஆலயத்தில் தசமபாகத்தைக் குறித்துப் பிரசங்கம் செய்துகொண்டிருந்தார். அப்பொழுது அந்த வழியாக சென்று கொண்டிருந்த மீனவன் ஆலயத்திற்குள்ளே வந்தான்.

நம்முடைய வருமானத்தில் பத்தில் ஒன்று தேவனுடையது. அதை நாம் வைத்துக் கொள்ளக்கூடாது; முதலாவது நீங்கள் தேவனுடையதை கொடுத்து விட்டால் இடங் கொள்ளாமல் போகும் மட்டும் உங்களை ஆசீர்வதிப்பேன் என்று ஆண்டவர் சொல்லியிருக்கின்றார். ஆகவே உங்கள் வருமானத்தில் பத்தில் ஒன்றை ஆண்டவருக்கு கொடுத்து விட்டு அவருடைய ஆசீர்வாதத்தைப் பெற்றுக் கொள்ளுங்கள் என்று பிரசங்கத்தில் கூறிப்பிட்டார்.

இதைக் கேட்ட அந்த மீனவனுக்கு நம்பிக்கை ஏற்பட்டது. தன்னுடைய வாழ்நாள் முழுவதும் வறுமையிலேயே இருக்கிற அவன் இதைச் செய்து பார்க்கவேண்டும் என்ற உற்சாகத்தோடு அங்கிருந்து சென்றான்.

மறுவாரம் அந்த மீனவன் கையில் ஒரு மீனோடு உள்ளே வந்தான். போதகர் அவனைப் பார்த்து இது என்ன? என்று கேட்டார்.

அவன் ஜ்யா கடந்த வாரம் நான் உங்கள் ஆலயத்திற்கு வந்திருந்தேன். நீங்கள் வருமானத்தில் பத்தில் ஒன்று தேவனுடையது என்று கூறினார்கள். நான் ஒரு மீனவன். ஆகவே என் தசமபாகமாகிய இந்த மீனைக் கொண்டுவந்திருக்கின்றேன் என்றான்.

கடந்த வாரத்திற்குரிய பிரசங்கத்திற்கு நல்ல பலன் கிடைத்திருக்கின்றது என்று போதகர் மிகவும் சந்தோசப்பட்டார். எனவே போதகர் மறுபடியும் அந்த மீனவனைப் பார்த்து அப்படி என்றால் இன்றைக்கு உனக்கு ஆற்றிலிருந்து பத்து மீன்கள் கிடைத்தனவா? என்று கேட்டார்.

அதற்கு அவன் இல்லை ஜ்யா நான் பிடித்த முதல் மீனைக் கொண்டுவந்திருக்கின்றேன். ஆண்டவர் எனக்காக மீதி ஒன்பது மீன்களை ஆற்றில் வைத்திருக்கின்றார். நான் அவைகளைப் போய் பிடிக்க வேண்டும் என்றான்.

இப்படிப்பட்ட விசுவாசம் நம்மிடம் காணப்படுகின்றதா? என்று நம்மை நாமே கேட்டு பார்ப்போம். தேவனுக்குரியதை அவருக்கு கொடுப்போமாக.

நன்றி : பனீந்துளைகள்

### நீங்களும் உதவலாமே!

TRUE LIFE CENTRE மூலம் ஆண்டவரின் இறைப்பணி பல்வேறு முறைகளிலே நடைபெற்று வருகிறது. இந்த ஊழியங்களுக்கு நீங்கள் உதவ விரும்பினால் அதனை மனியார்டர், செக் அல்லது டிராப்ட் மூலம் 3G மின்ன் அலுவலகத்திற்கு அனுப்பலாம்.

சிலுதாக்டத்தில் என்கள் : ரெபேக்காள்

## பண்கள் பகுதி

ஆண்டவராகிய இயேசு கிறிஸ்துவின் இனிதான் நாமத்தில் உங்களுக்கு என் அன்பின் வாழ்த்துக்கள். அன்பானவர்களே! வேதத்தில் காட்டப்பட்டுள்ள ஓர் அழகான இளம்பெண் ரெபேக்காளைக் குறித்து சிந்தித்து வருகிறோம். அவளிடம் காணப்பட்ட தேவன் விரும்பும் உன்னத குணாதிசயங்களே அவள் அழகை மேலும் அழகுபடுத்தின என்ற அடிப்படையில் கடந்த இதழில் அவளது குணாதிசயங்களை சிந்திக்கத் தொடங்கினோம். முதலாவதாக அவள் அறியாதவளாய் ( புருஷனை ) இருந்தாள். (ஆதி 24: 16) இரண்டாவதாக அன்னைக்கு உதவுகிறவளாக இருந்தாள். (ஆதி 24: 15) என்று சிந்தித்தோம். அடுத்ததாக அவள், அந்நியரை உபசரிக்கிறவளாக ஞானந்தாள் (ஆதி 24:18,19,25)

இந்த கணம் அவளிடம் இருந்ததால்தான் எலியேசர் அவளிடம் தண்ணீர் கேட்டபோது நீரும் குடியும் உமது ஒட்டகங்களுக்கும் அவைகள் குடித்துத் தீருமட்டும் மொண்டு வார்ப்பேன் என்று சொல்லி அப்படியே செய்ததைப் பார்த்து எலியேசர் கூட ஆச்சரியப்பட்டுப் போனான் என்று (ஆதி 24:17 -21) வசனங்களில் வாசிக்கிறோம். இது மாத்திரம் அல்ல 25 ஆம் வசனத்தில் எங்கள் வீட்டில் வைக்கோலும் தீவனமும் வேண்டிய மட்டும் இருக்கிறது என்று சொல்லி அவைனத் தன் வீட்டிற்கு அழைத்துச் செல்கிறதைப் பார்க்கிறோம். தனக்கு குடிக்க தண்ணீர் மாத்திரம் கேட்ட எலியேசருக்கு தண்ணீர் கொடுத்ததுமன்றி, அவன் கேட்காமலேயே அவன் ஒட்டகங்களுக்கும் தண்ணீர் மொண்டு ஊற்றி, இராத்தங்க இடமும் கொடுத்து உபசரித்த ரெபேக்காளின் அந்நியரை உபசரிக்கிற இந்த பண்பே அவளுக்கு பெரிய செல்வந்தனான சாக்கை கணவனாக பெற்றுத் தந்தது. (எபிரேயர் 13:2)ல் அந்நியரை உபசரிக்க மறவாதிருங்கள். அதினாலே சிலர் அறியாமல் தேவ தூதரையும் உபசரித்த துண்டு என்று வாசிக்கிறபடி அந்நியரை உபசரிப்போம். (மத்தேயு25) ஆம் அதிகாரத்தில் இயேசுவின் நியாயத்தீர்ப்பில் காண்கிறபடி வலதுபாரிசம் பெறுவோம்.

**அன்னை தந்தைக்கு உண்மையுள்ளவளாக ஞானந்தாள்.** (ஆதி 24:28)

ரெபேக்காள் எலியேசரை சந்தித்த போது தனிமையாய் இருந்தாள், பின் அவள் வீட்டிற்குள் ஓடி, தண்ணீர் துரவன்டையில் எலியேசரை சந்தித்ததையும் அவன் தன் னோடு பேசின காரியங்களையும் தன் தாயின் வீட்டில் உள்ளவர்களுக்கு அறிவித்தாள் என்றால் அவள் தன் வாலிப் பயதில் எவ்வளவு உண்மையுள்ளவளாய் இருந்திருக்கிறாள். இன்றைக்கு வாலிப் பிள்ளைகள் பெற்றோரிடம் பேசுவதே இல்லை. உண்மைகளைச் சொல்வதில்லை. அதுவே அவர்கள் வழிவிலகிப் போக அல்லது பெரிய விபரீததிற்கு ஆட்பட்டுவிட

காரணமாக இருக்கிறது. பெற்றோர்களே! பிள்ளைகள் காலையில் வீட்டை விட்டு சென்றது முதல் மீண்டும் வீடு திரும்பும்வரை பள்ளியிலும் வெளியிலும் நடந்த காரியங்களை உங்களிடம் சொல்ல சிறுவயதிலிருந்து பழக்குங்கள். நீங்களும் அதற்கு நேரம் ஒதுக்குங்கள். வாலிப வயதிலும் பிள்ளைகள் எந்த காரியத்தையும் மறைக்காமல் உங்களிடம் நண்பணிடம் சொல்வது போல் சொல்லும் பழக்கம் நிச்சயமாய் வரும். இந்த உண்மையை சொல்கிற குணம் எத்தனையோ வேதனைகளுக்கு உங்களையும் உங்கள் குடும்பங்களையும் விலக்கிக் காக்கும்.

**ஆண்டவர் சித்தத்திற்கு தன் வாழ்வை அர்ப்பணித்தாள் (ஆதி 24: 58)**

எலியேசர் தான் வந்த நோக்கத்தை ரெபேக்காளின் வீட்டாரிடம் அறிவித்த போது அவர்கள் இந்த காரியம் கர்த்தரால் வந்தது என்று சொல்லி விட்டு ரெபேக்காளின் வாய்ப்பிறப்பை கேட்போம் என்று கேட்டபோது அவள் போகிறேன் என்று சொன்னதினிமித்தம் அவள் தன் வாழ்வை ஆண்டவர் சித்தத்திற்கு அர்ப்பணித்ததைப் பார்க்கிறோம். அவள் வீட்டார் அவளை எங்கள் சகோதரியே நீ கோடாகோடியாய் பெருகுவாயாக என்று வாழ்த்தினர். இந்த வாழ்த்துதல் நம் பிள்ளைகளின் வாழ்க்கையிலும் பலிக்கும்படி இந்த உண்ணத் துணாதிசயங்களை நாடுவோம்! ஆசீர்வாதம் பெறுவோம்!

அடுத்த இதழில் பேசுவோம்.

**திருமதி. அமலா பென்ஹர்**

### ஷயி ஜாழ்வு கறைய (TRUE LIFE CENTRE) வழங்கும்

#### வேதத்துடன் ஒரு நாள் **A DAY WITH BIBLE**

இடம்: ஜெபா இல்லம் (திருமதி ருத் பொன்ராஜ்) 47/30 K.R.R. நகர்,  
2வது தெரு, தேனி

நாள்: 16.2.2011 புதன்கிழமை

நேரம்: காலை 9:30மணி முதல் மாலை 4:00மணி வரை

வேதாகமத்தை  
புரிந்துகொள்ள

மதியங்கை வழங்கப்படும்

வேதாகமத்தை  
அறிந்துகொள்ள

தொடர்புக்கு

சகோ. D.M.J. பாடு : 9842106205  
அருள்திரு. பென்ஹர் ஸ்டெபன் : 9486505865

அனைவரும் வருக!

அனுமதி இலவசம்!

**குறுக்கெழுத்துப் புதிர்-14  
எஸ்றா**

1		2		3
4		5		
		6		
			7	8
	9			
10	11	12		
13	14			

**இடமிருந்து வலம்**

- மகா பரிசுத்தமானதிலே புசிக்கத் தகாதென்று சொன்னவன் (4)
- சிறையிருப்பிலிருந்து இவனோடு கூட இஸ்ரவேல் ஜனங்கள் திரும்பிவந்தனர். (2)
- ஒரு தீர்க்கதறிசி குழம்பியுள்ளார் (3)
- சிறையிருப்பிலிருந்து இஸ்ரவேல் ஜனங்களோடு கூட திரும்பி வந்த ஒருவன் முடிவின்றி இருக்கிறான் (3)
14. யெகியேலின் குமாரன் (5)

**குறுக்கெழுத்துப் புதிர்-13**

(2 நாள்கமம்) விடைகள்

1	எ	சி	2	யோ	ந்	கே	பே	ர்
3	சே	பா	4	சே	ரா	வா	5	போ
க்	பே	பி	7	ஊ	ரி	யூ	த்	
கி	ரா	யா	மி	ரே	எ	தா		
யா	க்	த்	லா	க	ம	நா		
பி	கா	தே	யோ	க	நா	ன்	10	
11	அ	பி	ஓ	ர்	நா	ன்	பெ	13

**வேதத்தைத் தேடி**

- வலமிருந்து இடம்
- சுருள் அகப்பட்ட பட்டணம் (4)
  - பெர்சியாவின் ராஜா (3)
  - மறுஜாதியான மனைவியைக் கொண்ட வாசல்காவலாளன் (2)
- மேலிருந்து கீழ்**
- யக்சியாவின் தகப்பன் (3)
  - அர்த்தசஷ்டாவுக்கு மனு எழுதியவன் (4)
  - இந்த நதியண்டையில் உபவாசித்தனர் (3)
  - இத்தோவின் குமாரன் (4)
  - யோனத்தானின் தகப்பன் (4)
- கீழிருந்து மேல்**
- பெரியவரும் பேர்பெற்றவருமானவர் (6)
  - உரியாவின் குமாரன் (4)
  - ஆசாரியனிடம் உள்ளது (3)
  - எலையாசாரின் தகப்பன் (4)

**அடைப்புக் குறிக்குள் உள்ள எண் விடையில் உள்ள எழுத்துகளின் எண் ணி க்கையைக் குறிக்கும். விடைகளை கட்டத்திற்குள் எழுத வேண்டும் விடைகள் வந்து சேர வேண்டிய கடைசி நாள் 21.2.2011**

**சர்யான எட்டை எழுத்யோர்**  
 திருமதி.பத்மினி சாமுவேல், திருநெல்வேலி டவுன். திரு.ஜேம்ஸ் செல்லப்பாண்டியன்,காந்திநகர்,நெல்லை திருமதி.லீலா ஜெபமணி, பெருமான்புரம், நெல்லை திருமதி.மரகதம் திரவியம், கோம்பை, திருமதி.ஜாய்பெல் ஜேம்ஸ், காந்தி நகர், நெல்லை திருமதி எஸ்தர் ஞானதாஸ் நல்லஹர், நெல்லை திருமதி. பியுலா பிரின்ஸ்பா, நெல்லை திருமதி.எஸ்தர் துரைசாமி, நெல்லை செல்வி. எஸ்விட்லின் ஜெபாலில்வி, நெல்லை திருமதி. வினோதான் சாமுவேல், தேனி திருமதி.பெல்லா டென்சிங், தூத்துக்குடி திரு.ஸ்ரீபன் சின்னதுரை, பசுமலை, மதுரை திருமதி. இந்திராஜார்ஜ், பசுமலை, மதுரை திருமதி.ஹேப்பிபா ராபர்ட், நெல்லை

## நினைத்ததை சுதித்து ஜிய போப்

விதைகள்

தமிழ் மன்னில் வியப்பூட்டும் பணி செய்தவர்களுள் ஒருவர் ஜி.யு போப் . அறிவியல் முன்னேற்றங்கள் பெருகிவிட்ட இக்காலத்தில் செய்யமுடியாத மாபெரும் பணிகளைச் செய்தவர் இவர். தமிழின் பெருமையை வளர்த்த தலைச்சிறந்த அறிஞர்.


இரு நாட்டின் மொழியை அறியாமல் அந்த நாட்டில் கிறிஸ்தவின் பணியைத் திறம்படச் செய்ய இயலாது என்பதை உணர்ந்து, இங்கிலாந்து நாட்டிலே தமிழ் மொழியைக் கற்கக் குவங்கினார்.

1839 ஆம் ஆண்டு தென்னிந்தியாவிலுள்ள சென்னை வந்தார். பின் திருநெல்வேலியில் சாயர்புரம் என்ற இடத்தை மையமாக வைத்து ஊழியர்களை ஆரம்பித்தார். எபிரேயம், கிரேக்கு, லத்தீன், தமிழ், ஆங்கிலம், சமஸ்கிருதம், தெலுங்கு, கன்னடம், மலையாளம் முதலிய மொழிகளையும் திறம்படக் கற்றார்.

தமிழ்நாட்டு கிறிஸ்துவ மக்களுக்காக சாயர்புரத்தில் பல்கலைக்கழகம் ஒன்றை நிறுவினார். இவரின் இடைவிடாத உறைப்பால் 96 ஊர்களில் சபைகள் ஏற்பட்டன. ஞானஸ்நானத்திற்காக ஆயிரத்து நூறு மக்கள் தயாராயினார். அக்கம் பக்கத்து கிராமங்களில் பாடசாலைகள் கட்டப்பட்டன.

நாட்டு மக்களுக்கு மாபெரும் பணிகளைச் செய்தபோதிலும் பல இன்னல்கள் ஏற்பட்டன. சில ஊர்களில் அவர் உள்ளே செல்ல அனுமதிக்கப்படவில்லை. ஒருமுறை அவர் பிரசங்கம் செய்து கொண்டிருந்தபோது, ஒரு பெண் மாட்டு சாணத்தைக் கரைத்து அவர்மேல் ஊற்றினார். அத்தனை பாடுகளையும் கிறிஸ்துவின் பேரில் உள்ள விசுவாசத்தாலும், மக்கள் அவ்வள்ளபக் கண்டு கொள்ளவும் காங்கிக் கொண்டார்.

தமிழ் மொழியில் ஏராளமான நூல்களை எழுதினார். திருக்குறளை ஆங்கிலத்தில் மொழிபெயர்த்தார். தன்வாழ்நாள் முழுவதும் போதகராகப் பணியாற்றிய இவர் பிப்பரவரி11 ஆம் நாள் தமது 83 ஆம் வயதில் விண்ணிற்கு சென்றார்.



நவீனவாழ்க்கமுள்ளவருடைய இருநிசு நினைவுகளில் இரு முழுயறி-ஆர்ஜிவாவிடு சூகண்டின்

- நன்றி : மனிதர்களைத் தேடிய மாமனிதர்கள்

**நம்மைச் சுற்று..**

- ◆ பிரேசில் நாட்டில் பெய்த பேய் மழையால் ஏற்பட்ட வெள்ளம் நிலச்சரிவுக்கு பலியானோர் எண்ணிக்கை 800-ஜ தாண்டியது நூற்றுக்கும் மேற்பட்டோரை இன்னமும் காணவில்லை. எனவே பலி எண்ணிக்கை அதிகரிக்கலாம்.
- ◆ இத்தாலி சிசிலி திலில் உள்ள எட்னா எரிமலை ஐரோப்பா கண்டத்தில் உள்ள மிகப்பெரிய எரிமலை. அடிக்கடி சிறி நெருப்புக் குழம்பை வெளியேற்றும் இந்த எரிமலை கடந்த ஆண்டு ஏப்ரல் ஆகஸ்ட் மாதங்களில் வெடித்து சிதறியது. அண்மையில் மீண்டும் வெடித்து 100 மீட்டர் உயரத்திற்கு தீப்பிழும் பை கக்கியது. வானில் அதிக அளவு சாம்பல் புகை வெளிவேறுவதால் எட்னா எரிமலை அருகேயுள்ள கெடானிய ஏர்போர்ட் மூடப்பட்டது.
- ◆ இந்தியாவில் தொழிற்சாலைகளில் பணியாற்றும் ஊழியர்கள்மற்றும் தொழிலாளர்களின் சம்பளம் பலமடங்கு உயர்ந்து வருகிறது. கடந்த 2007 லிருந்து மூன்றாண்டு காலத்தில் தொழிலாளர்கள் சம்பளம் 9 சதவீதம் அதிகரித்துள்ளது. குறைந்த பட்ச ஆண்டு சம்பளம் 70 ஆயிரம் ரூபாய் சம்பளம் உயர்ந்த அளவுக்கு தொழிலாளர்களின் சராசரி திறமை அதிகரிக்கவில்லை. திறமை உழைப்பு சதவிதம் சம்பளம் உயர்ந்த அதே சதவீதம் அளவுக்கு குறைந்துள்ளது.

Book - Post

**Printed Matter**  
(Private Circulation only)

To \_\_\_\_\_

Owned and published by True Life Centre, Madurai.  
Printed by Shenbagam Cards & Printers, Madurai.  
Editor: A.John Ravindranath.

If undelivered please return to

**TRUE LIFE CENTRE**  
3 ♀ Mission Office  
7/3, Meyyappan 1st Street  
Arapalayam, Madurai - 625 016

+ 91 91501 23438  


visit us : <http://www.truelifeland.com>